

बने कमरे या मकान के सबसे ऊपरी भाग में बनी कोठरी।

बलमीक/वल्मीक पुं. (तत्.) 1. मिट्टी का ढेर जो चींटी या दीमक द्वारा बनाया गया हो 2. साँप का बिल 3. सर्प के रहने की बाँबी।

बलराम पुं. (तत्.) दे. बलदेव।

बलवंत वि. (तत्.) शक्तिशाली, ताकतवान्।

बलवत्तंत्र पुं. (तत्.) 1. बलवान लोगों द्वारा किया गया शासन, बलवानों का शासन 2. बलशाली शासन 3. बलपूर्वक स्थापित शासन।

बलवा पुं. (अर.) 1. अशांति, उपद्रव, विद्रोह, क्रांति 2. स्वेच्छाचार 3. बगावत।

बलवाई वि. पुं. (तत्.) विद्रोह करने वाला, अशांति मचाने वाला, बगावतकारी, उपद्रवकारी, बागी।

बल विज्ञान पुं. (तत्.) बल का विज्ञान, सैन्य शास्त्र।

बल विन्यास पुं. (तत्.) 1. सैनिक व्यवस्था 2. सेना की विशेष स्थिति।

बलवीर पुं. (तत्.) 1. बलदेव के भ्राता कृष्ण 2. वि. बलशाली।

बलशाली पुं. (तत्.) शक्तिशाली, ताकतवाला, ताकतवर, मजबूत, बलिष्ठ।

बलसूदन पुं. (तत्.) इंद्र का एक नाम।

बला स्त्री. (तत्.) 1. तीव्र, प्रबल, कष्ट, विपत्ति, भूतबाधा आयु. 2. बला नामक पौधा, 'बला' नाम आयुर्वेद में खिरंटी, सहदेई कंधी और गंगेरन आदि पौधों को दिया गया है जो क्रमशः बला, महाबला, अतिबला और नागबला नाम से जाने जाते हैं, इन पौधों में औषधीय गुण हैं 3. दुखदायी व्यक्ति या वस्तु, अप्रिय, भयप्रद, उग्र, प्रचंड, भीषण मुहा. बला टलना- संकट से छुटकारा पाना; बला मोल लेना- विपत्ति में फँसना; बला पीछे लगना- विपत्ति का पीछे पड़ना या विपत्ति आ पड़ना; बला से- परवाह या चिन्ता से रहित होने के अर्थ में प्रयुक्त जैसे- कोई कुछ कहता रहे मेरी बला से।

बलाएँ स्त्री. (तत्./अर.) (बहु.) 1. बाधाएँ, संकट 2. भूत प्रेत संकट या बाधा टि. प्रायः ऐसी प्रसिद्धि है कि किसी का हितैषी व्यक्ति शुभकामना व्यक्त करने के लिए सिर पर हाथ रखकर शरीर का स्पर्श करता है और मन ही मन अपने प्रिय की बलाएँ स्वयं अंगीकृत कर लेता है, उसकी ये क्रियाएँ उसे संकट मुक्त कर शुभ चाहने, उपकृत करने के लिए होती हैं, इस क्रिया को 'किसी की बलाएँ लेना' कहते हैं, बलाएँ लेने वाले व्यक्ति में शक्ति संपन्नता और मंत्रसिद्धि होती है।

बलाक पुं. (तत्.) बगला, बक पक्षी, पक्षी।

बलाका स्त्री. (तत्.) 1. मादा पक्षी, बगुली, बकी 2. बक श्रेणी 3. प्रेमिका, कामिनी, प्रेयसी 4. कामुक महिला, रतिप्रिया।

बलाघात पुं. (तत्.) भाषा. 1. वर्ण के उच्चारण में लगाया गया आघात (जोर), स्वराघात 2. बलपूर्वक उच्चारण, बलाघात से उच्चरित स्वर (वर्ण) बलाघातित होगा।

बलाचतुष्टय पुं. (तत्.) 1. आयुर्वेद में औषधीय गुण युक्त बला नामक पौधे के चार भेदों का समन्वय, ये चार पौधे बला, महाबला, अतिबला, तथा नागबला के नाम से प्रशस्त हैं, हिंदी भाषा में इन्हें क्रमशः खिरंटी, सहदेई, कंधी और गंगेरन नाम से जाना जाता है।

बलाढ्य पुं. (तत्.) अधिक बलवान्, बलिष्ठ, बली।

बलात् क्रि.वि. (तत्.) हठपूर्वक, जबर्दस्ती, बल लगाकर, जोर लगाकर।

बलात्कार पुं. (तत्.) 1. बलपूर्वक किया गया कार्य 2. किसी स्त्री वर्ग के साथ उसकी इच्छा के विपरीत जबर्दस्ती किया जाने वाला रतिकर्म 3. किसी महिला का शीलभंग।

बलात्मक पुं. (तत्.) जिसमें बल का प्रयोग हो, बलसंबंधी।

बलाधिकृत पुं. (तत्.) 1. बल से अधिकृत 2. सैन्यप्रमुख, सेनानायक।